

சர்வதேச வீரர்களை உருவாக்கிய - கடலூர் அண்ணா மைதானத்தில்

ரூ.15 கோடி மதிப்பீட்டில் செயற்கை இழை ஒடுதளம்!

கடலூரில் 'கலைஞர் ஸ்போர்ட்ஸ் கிட்' மற்றும் நலத்திட்ட உதவிகள் வழங்கும் விழாவில் - துணை முதலமைச்சர் உதயநிதி ஸ்டாலின் அறிவிப்பு!

கடலூரில், நவ. 27 - கடலூர் மாவட்டத்தில் உள்ள 683 ஊராட்சிகளுக்கு 33 வகையான விளையாட்டுப் போட்டிகளுக்குத் தேவையான 'கலைஞர்' விளையாட்டு உபகரணங்கள்' மற்றும் நலத்திட்ட உதவிகள் வழங்கும் விழா கடலூரில் நேற்று முன்தினம் நடைபெற்றது. இதில் துணை முதலமைச்சர் உதயநிதி ஸ்டாலின் கலந்துகொண்டு விளையாட்டு உபகரணங்களை வழங்கினார்.

இதைத் தொடர்ந்து மகளிர் சுய உதவிக்குழுக்கள் கடன் தொகை வாங்கிக் கடன் இணைப்பு, மற்றும் 64 மாற்றுத் திறனாளிகளுக்கு மூன்று சக்கர வாகனங்கள் வழங்கி சிறப்புரையாற்றினார். அப்போது துணை முதல்வர் உதயநிதி ஸ்டாலின் அவர்கள் ஆற்றிய சிறப்புரை வருமாறு:

முதலமைச்சர் தலைமையிலான நம் திராவிட மாடல் அரசின் சார்பாக, கடலூர் மாவட்டத்தில் இந்த நிகழ்ச்சியின் வாயிலாக 12 ஆயிரம் பயனாளிகளுக்குப் பல்வேறு நலத்திட்ட உதவிகளை வழங்குவதில் மிகுந்த மகிழ்ச்சி அடைகிறேன். கடந்த மூன்று நாட்களாக ஏராளமான நிகழ்ச்சிகள்.

திருச்சி மாவட்டத்தில் ஆரம்பித்து, துறையூரில் தொடங்கி நாகை, சீர்காழி போன்ற இடங்களில் எல்லாம் நடைபெற்ற அரசு மற்றும் கழக நிகழ்ச்சிகளில் பங்கேற்றுவீட்டு, இன்றைக்கு கடலூர் வந்து சேர்ந்திருக்கிறேன். அமைச்சர் அண்ணன் எம்.ஆர்.கே சொன்னதைப்போல, கடலூருக்குப் பலமுறை வந்திருக்கிறேன். பிரச்சாரங்களுக்கு வந்து இருக்கிறேன். கழக நிகழ்ச்சி, அரசு நிகழ்ச்சி, சட்டமன்ற உறுப்பினராக வந்து இருக்கிறேன். விளையாட்டுத்துறை அமைச்சராக வந்து இருக்கிறேன். துணை முதலமைச்சர் என்ற பொறுப்பை ஏற்று உங்களையெல்லாம் சந்தித்து, உங்களின் வாழ்த்துகளைப் பெறுவதற்கு வந்திருக்கிறேன்.

எல்லோருக்கும் எல்லாம்!

'திராவிட மாடல்' என்று சொன்னாலே, 'எல்லோருக்கும் எல்லாம்' என்பதுதான் அர்த்தம். அதன் அடிப்படையில், இந்த நிகழ்ச்சிக்கூட ஒரு 'திராவிட மாடல் நிகழ்ச்சி' என்று சொல்லலாம். ஏனென்றால், எல்லோருக்கும் எல்லா திட்டங்களும் கொடுக்கப்படுகின்றன.

'கலைஞர் ஸ்போர்ட்ஸ் கிட்' திட்டம் வாயிலாக, கடலூர் மாவட்டத்தில் உள்ள அனைத்து ஊராட்சிகளுக்கும் 33 வகையான விளையாட்டு உபகரணங்களை கொடுக்கப்படுகின்றன. மகளிர் சுய உதவிக்குழுக்களைச் சேர்ந்த 10 ஆயிரம் சகோதரிகளுக்கு 72 கோடி ரூபாய் மதிப்பீட்டில் வாங்கிக் கடன் இணைப்புகள், ஆயிரத்திற்கும் அதிகமானவர்களுக்கு வீட்டு மனைப் பட்டா, விவசாயிகள், தொழில்முனைவோர்கள், மாற்றுத் திறனாளிகள், பிற்படுத்தப்பட்டோர், மிகவும் பிற்படுத்தப்பட்டோர், பட்டியல் சமூகத்தினர்

அனைத்துத் தரப்பு மக்களுக்கும் இந்த மேடையில் நலத்திட்ட உதவிகள், அரசின் திட்டங்கள் கொண்டு சேர்க்கப்படுகின்றன.

நீங்கள் மறந்துவிட முடியாது!

யார் யாருக்கு என்னென்ன தேவை என்பதைப் பார்த்துப் பார்த்து நிறைவேற்றுவதுதான் நம் திராவிட மாடல் முதலமைச்சர் முத்துவேல் கருணாநிதி ஸ்டாலின் என்பதை நீங்கள் மறந்து விட முடியாது. இங்கு நலத்திட்டங்களைப் பெறுகின்ற அத்தனை பேருக்கும் முதலில் வாழ்த்துகளைத் தெரிவித்துக் கொள்கிறேன்.

தமிழ்நாட்டில் உள்ள ஒவ்வொரு கிராமத்தில் இருந்தும் விளையாட்டுத் துறையில் திறமையானவர்களை உருவாக்க வேண்டும் என்ற ஒரே நோக்கத்தோடுதான் முத்தமிழறிஞர் கலைஞரின் பெயரில் 'கலைஞர் ஸ்போர்ட்ஸ்கிட்' என்ற திட்டத்தைச் சென்ற ஆண்டுத் தொடங்கினோம்.

இதுவரை சுமார் 30 மாவட்டங்களுக்கு இந்த ஸ்போர்ட்ஸ் கிட் கொடுக்கப்பட்டுள்ளது. கடலூர் மாவட்டத்தில் இருந்து ஏராளமான விளையாட்டு வீரர்கள், வீராங்கனையர்கள் உருவாகி இருக்கிறார்கள். இந்த நிகழ்ச்சிக்குட்பட்ட, சர்வதேச அளவிலான கால்பந்துப் போட்டியில் இந்தியா சார்பாகப் பங்கேற்று சாதனைகள் படைத்து வருகின்ற தங்கைகள் சந்தியா மற்றும் கார்த்திகா ஆகியோர் வருகை தந்து இருக்கிறார்கள். அவர்கள் இருவருக்கும் நம் அனைவரின் சார்பாகப் பாராட்டுகையையும், வாழ்த்துகளையும் தெரிவித்துக் கொள்வோம்.

சிறப்பாக விளையாடியவர!

எஸ்.ஏ.எஸ்.எப். சாம்பியன்சிப், சௌத் ஏசியன் கேம்ஸ், 27-வது சீனியர் பெண்கள் சாம்பியன்சிப் ஆகிய போட்டிகளில் கோப்பையை வென்று இந்திய அணியில், தமிழ்நாட்டு அணியில் சிறப்பாக விளையாடிய வர்தான் தங்கை சந்தியா அவர்கள். டர்கிஸ் பெண்கள் கோப்பை, 28வது சீனியர் பெண்கள் கால்பந்து சாம்பியன்சிப், 27வது சீனியர் பெண்கள் தேசிய சாம்பியன்சிப், கேலோ இந்தியா இன்டர் யுனிவர்சிட்டி சாம்பியன்சிப், ஆல் இந்தியா இன்டர் யுனிவர்சிட்டி ஃபுட்பால் சாம்பியன்சிப் உள்ளிட்ட பல்வேறு சர்வதேச, தேசிய கால்பந்துப் போட்டியில் வென்ற அணிகளில் சிறப்பாக விளையாடிய வர்தான் தங்கை கார்த்திகா அவர்கள்.

கடலூர் மாவட்டத்தில் மட்டுமல்ல, தமிழ்நாட்டில் மட்டுமல்ல, ஒட்டுமொத்த இந்தியாவிலும் விளையாட்டுத்துறையில் சாதிக்கத் துடிக்கின்ற அத்தனை மகளிருக்கும் ஒரு எடுத்துக் காட்டாக, முன்னுதாரணமாக இருக்கின்ற இந்த இரண்டு தங்கைகளுக்கு நம் பாராட்டுகளையும், வாழ்த்துகளையும் அவர்களின் குடும்பத்திற்குத் தெரிவித்துக் கொள்வோம். அவர்கள் முற்பாக இப்போது கலைஞர் விளையாட்டு உபகரணங்களைக் கொடுக்க இருக்கிறோம். விளையாட்டு மேம்பாட்டுத்துறையின் சார்பாக, கலைஞர் பெயர்



ரில் செயல்படுத்துகின்ற முதல் திட்டம் இது.

கலைஞரின் குணங்கள்!

இந்தத் திட்டத்திற்கு முதன்முறையாகக் 'கலைஞர் ஸ்போர்ட்ஸ் கிட்' திட்டம் என்று பெயர் வைத்தோம். எதற்கு ஒரு ஸ்போர்ட்ஸ் திட்டத்திற்கு, கலைஞரின் பெயரை வைக்க வேண்டும் என்று நீங்கள் கூட யோசிக்கலாம். ஏனென்றால், கலைஞரில் இருந்த அந்த விடாமுயற்சி, திட்டமிடல், மன உறுதி உள்ளிட்ட அத்தனை குணங்களும் ஒவ்வொரு விளையாட்டு வீரருக்கும் இருக்கவேண்டும் என்பதற்காகத்தான் கலைஞர் பெயரை இந்தத் திட்டத்திற்கு வைத்தோம்.

இங்கு நிறைய மகளிர் வந்துள்ளீர்கள். கடலூர் மகளிரைப் பொறுத்தவரைக்கும் உழைப்புக்குப் பெயர் போனவர்கள், அப்படிப்பட்ட உங்களுக்கு, நம் திராவிட மாடல் அரசு சார்பாக, 71 கோடி ரூபாய் அளவிற்கு வாங்கிக் கடன் இணைப்பை வழங்க உள்ளோம். இதனை நம் முதலமைச்சர் அவர்கள் உங்களுக்குக் கொடுக்கிற கடன் தொகையாக மட்டுமே பார்க்கவில்லை. உங்களின் உழைப்பின்மீது வைத்திருக்கின்ற நம்பிக்கைத் தொகையாகப் பார்க்கிறார். இந்தக் கடன் இணைப்பின் வாயிலாகச் சுய உதவிக்குழுக்களைச் சேர்ந்த சகோதரிகள், நீங்கள் வாழ்வில் இன்னும் பல உயரங்களைத் தொட, எங்களின் அன்பையும், வாழ்த்துகளையும் தெரிவித்துக் கொள்கிறோம்.

1000 பேருக்கு வீட்டுமனைப் பட்டா!

ஆயிரம் பேருக்கு வீட்டுமனைப் பட்டா வழங்க இருக்கிறோம். வீடு எவ்வளவு முக்கியமோ, அதைவிட முக்கியம் அந்த வீட்டின் பட்டா. உங்கள் இடத்திற்கான பட்டா என்பது, உங்களின் சட்டப்பூர்வ உரிமை. அந்த உரிமையை நிலைநாட்டுகின்ற விதமாக உங்களுக்கு இன்று இந்த நிகழ்ச்சியில் பட்டா வழங்க இருக்கிறோம். அதற்கு

கும் வாழ்த்துகளைத் தெரிவித்துக் கொள்கிறேன். தமிழ்நாட்டின் ஒவ்வொரு குடும்பத்திற்கும் தேவையான திட்டங்களை, நம் முதலமைச்சர் அவர்கள் பார்த்துப் பார்த்துச் செய்துகொண்டு இருக்கிறார். முக்கியமாக இந்தியாவே திரும்பிப் பார்க்கின்ற வகையில் மகளிருக்கு மாதம்தோறும் ஆயிரம் ரூபாய் வழங்கும் கலைஞர் மகளிர் உரிமைத்தொகை திட்டத்தை, முதன்முதலில் நம் முதலமைச்சர்தான் அறிவித்துச் செயல்படுத்தினார். ஒவ்வொரு மாதமும் தமிழ்நாடு முழுக்க ஒரு கோடியே 16 லட்சம் மகளிர் மாதம் ஆயிரம் ரூபாயை இத்திட்டத்தின் வாயிலாகப் பெறுகின்றனர். கடலூர் மாவட்டத்தில் மட்டும் 5 லட்சம் மகளிர் இந்தத் திட்டத்தின் வாயிலாகப் பயன்பெற்று வருகிறார்கள்.

கட்டணமில்லாப் பேருந்து வசதித் திட்டம்!

கடலூர் மாவட்டத்தில் கட்டணமில்லாப் பேருந்து வசதித் திட்டம், விடியல் பயணத் திட்டத்தின் வாயிலாக, இதுவரைக்கும் 17 கோடிப் பயணங்களை மகளிர் மேற்கொண்டு இருக்கிறீர்கள். ஒவ்வொரு மகளிரும் இந்த விடியல் பயணம் திட்டத்தின் வாயிலாக, மாதம் ரூபாய் 900 ரூபாயில் இருந்து 1,000 ரூபாய் வரைக்கும் சேமிக்கிறார்கள். அதுமட்டுமல்லாமல், பெண்கள் படிக்க வேண்டும் என்று புதுமைப் பெண் திட்டம், ஆண்களுக்கு, தமிழ்ப் புதல்வன் திட்டம் ஆகிய திட்டங்களின் வாயிலாக 21 ஆயிரம் மாணவ, மாணவியர்கள் கடலூர் மாவட்டத்தில் பயன்பெறுகிறார்கள்.

கடலூர் மாவட்டத்தில் மட்டும் முதலமைச்சரின் கால உணவுத் திட்டத்தின் வாயிலாக, 58 ஆயிரம் மாணவ, மாணவியர்கள் தினமும் பயணம் செய்து வருகிறார்கள். இந்தத் திட்டங்கள் எல்லாம் உங்கள் வாழ்வை மென்மேலும் ஒளிமயமாக்கட்டும்.

கடலூர் மாவட்டத்தில், விளையாட்டு மேம்பாட்டிற்காகவும், ஏராளமான கட்டமைப்புகளுக்காகவும் ஏராளமான நடவடிக்கைகளை நம் திராவிட மாடல் அரசு எடுத்து வருகிறது. இங்குள்ள 'பேரறிஞர் அண்ணா மைதானம்' ஒரு கோடியே 20 லட்சம் ரூபாய் அளவில் மேம்படுத்தப்பட்டுள்ளது. விருதாச்சலத்தில் உள்ள மினி ஸ்டேடியத்தில் கேலரியை மேம்படுத்தும் பணிகள் உள்ளிட்ட பல்வேறு பணிகள் 18 லட்சம் ரூபாய் அளவில் மேற்கொள்ளப்பட்டுள்ளன. 18 லட்சம் ரூபாய் செலவில், மாநில விளையாட்டு மேம்பாட்டு ஆணைய விநிதி மேம்படுத்தப்பட்டுள்ளது.

பேரறிஞர் அண்ணா மைதானம்!

இந்தச் சமயத்தில் உங்களின் முக்கியமான வேண்டுகோளை ஏற்று, ஒரு அறிவிப்பை வெளியிட இருக்கிறேன். பேரறிஞர் அண்ணா அவர்களால் 1968ஆம் ஆண்டு அடிக்கல் நாடப்பட்டிருந்த தமிழறிஞர் கலைஞர் அவர்களால் 1975ஆம் ஆண்டுத் திறந்து வைக்கப்பட்ட பேரறிஞர்

அண்ணா மைதானம், விரைவில் பொன்விழா காண உள்ளது. பல சர்வதேச, தேசிய அளவிலான வீரர்களை உருவாக்கிய அண்ணா மைதானத்தில் ரூபாய் 15 கோடி மதிப்பீட்டில் செழிக்க இழை ஒடுதளம் (ஆர்ட்டிபீசியல் பைப் சிஸ்டம் டிராக்) அமைக்கப்படும் என்ற அறிவிப்பை முதலமைச்சரின் உத்தரவின் பேரில், அவரின் அனுமதியோடு, அவரின் வழிகாட்டுதலின்படி உங்களின் கோரிக்கையை ஏற்று, இங்கு அறிவிக்கிறேன். அதில் மகிழ்ச்சி அடைகிறேன். நீங்களும் மகிழ்ச்சி அடைவீர்கள் என்று நம்புகிறேன்.

இங்கு விளையாட்டு உபகரணங்களைப் பெற்றுள்ள இளைஞர்கள் அதனை ஆக்கப்பூர்வமாகப் பயன்படுத்திக்கொள்ள வேண்டும் என்று மீண்டும் உங்களையெல்லாம் கேட்டுக் கொள்கிறேன். விவசாயிகள், மாற்றுத்திறனாளிகள், தொழில்முனைவோர்கள், இங்கு நலத்திட்ட உதவிகளைப் பெற்றுள்ள அத்தனைப் பயனாளிகளுக்கும் மீண்டும் என் அன்பையும், வாழ்த்தையும் தெரிவித்து விடப்பெறுகிறேன்.

இவ்வாறு அவர் பேசினார்.

பங்கேற்றவர்கள்!

அமைச்சர் எம்.ஆர்.கே.பன்னீர்செல்வம், கணேசன், நாடாளுமன்ற உறுப்பினர் விஷ்ணு பிரசாத், சட்டமன்ற உறுப்பினர்கள் சபா.இராஜேந்திரன், சிந்தனைச் செல்வன், ஐயப்பன், இராஜாதிருவுண்ணன், கடலூர் மாநகராட்சி மேயர் சுந்தரி ராஜா,

இளைஞர் நலம் மற்றும் விளையாட்டு மேம்பாட்டுத்துறையின் கூடுதல் தலைமைச் செயலாளர் முனைவர், அதுலா மிஷ்ரா, எ.ஏ.எஸ்., தமிழ்நாடு விளையாட்டு மேம்பாட்டு ஆணைய உறுப்பினர் செயலர் மேகநாத்ரெட்டி, எ.ஏ.எஸ்., மாவட்ட ஆட்சித்தலைவர் சிபி ஆதித்யா செந்தில் குமார், எ.ஏ.எஸ்.,

மாநகராட்சி துணை மேயர் தாமரைச்செல்வன், புனித வளனார் மேல்நிலைப்பள்ளி முதல்வர் அருள்திரு.சகாயராஜா, மாவட்ட காவல் கண்காணிப்பாளர் ராஜாராம், மாவட்ட வருவாய் அலுவலர் ராஜசேகரன்,

மாநகராட்சி ஆணையர் மருத்துவர், அனு.எ.ஏ.எஸ்., மாவட்ட ஊரக வளர்ச்சி முகமை திட்ட இயக்குநர் சரண்யா, எ.ஏ.எஸ்., நெல்விக்குப்பம் புகழேந்தி, வருவாய் கோட்டாட்சியர்கள் அபிநயா, சையத் முகமத், சர்வதேச கால்பந்து வீராங்கனைகள் சந்தியா, கார்த்திகா, மாநகரச் செயலாளர் கே.எஸ்.ராஜா, அரசு அதிகாரிகள், அலுவலர்கள், உள்ளாட்சிப் பிரதிநிதிகள், விளையாட்டு வீரர்கள் வீராங்கனைகள், நலத்திட்டப் பயனாளிகள் மற்றும் கழக முன்னணியினர் உட்பட பலரும் கலந்து கொண்டனர்.

இவ்வாறு துணை முதல்வர் உதயநிதி ஸ்டாலின் அவர்கள் உரையாற்றினார்.

கிராமப்புற ஏழை, எளிய மாணவர்களும் பயன்பெறும் வகையில்

'வித்யாலட்சுமி' கல்விக் கடன் திட்டம் எப்போது விரிவுபடுத்தப்படும்?

கழக நாடாளுமன்றக் குழுத் துணைத் தலைவர் தயாநிதி மாறன் எம்.பி. கேள்வி!

புதுடெல்லி, நவ.27- தலைசிறந்த உயர்கல்வி நிறுவனங்களில் சேரும் மாணவர்கள் மட்டும் பயன்பெறும் வகையில் உள்ள வித்யாலட்சுமி கல்விக் கடன் திட்டமானது, கிராமப்புற, 2ஆம் மற்றும் 3ஆம் கட்ட நகரங்களில் உள்ள கல்வி நிறுவனங்களில் சேரும் மாணவர்களும் பயன்பெறும் வகையில் எப்போது விரிவாக்கம் செய்யப்படும், வருங்காலங்களில் தகுதி வாய்ந்த பயனாளிகளின் எண்ணிக்கை அதிகரிக்கும்போது, அதற்கேற்றாற்போல் பட்ஜெட் உயர்த்தி வழங்கப்படுமா, மேலும் பட்டப்படிப்பை முடித்த பின்னும் நிதிசுவாஸ்களை சந்திக்கும் மாணவர்கள் கடனை திருப்பிச் செலுத்துவதில் விலக்கு அளிக்கும் திட்டங்கள் உள்ளவா என்பன போன்ற பல்வேறு கேள்விகளை நாடாளுமன்றத்தில் ஒன்



றிய கல்வித்துறை அமைச்சு கத்திடம் கழக நாடாளுமன்றக் குழுத் துணைத் தலைவரும் மத்திய சென்னை நாடாளுமன்ற உறுப்பினருமான தயாநிதி மாறன் வினா.

அதன் விவரங்கள் பின்வருமாறு :-

நாட்டின் தலைசிறந்த உயர்கல்வி நிறுவனங்களில் சேரும் மாணவர்கள் மட்டும் பயன்பெறுகிற வகையில் உள்ள வித்யாலட்சுமி

கல்விக் கடன் திட்டத்தை, கிராமப்புற, 2ஆம் மற்றும் 3ஆம் கட்ட நகரங்களில் கல்வி நிறுவனங்களில் சேரும் மாணவர்களும் பயன்பெறும் வகையில் விரிவாக்கம் செய்ய ஒன்றிய அரசு மேற்கொண்ட நடவடிக்கைகள் என்ன எனக் கேள்வி எழுப்பினார்.

இத்திட்டம் எப்போது முழுமையாக செயல்பாட்டுக்கு வரும் என்றும், தற்போது நிதி கிராமங்களில் உள்ள மாணவர்களுக்குத் தற்காலிகமாக உதவும் வகையில் ஏதேனும் ஏற்பாடுகள் செய்யப்பட்டுள்ளனவா என்றும், அவ்வாறெனில் அதன் விவரங்களைத் தெரிப்படுத்துவது எனக் கேள்வி எழுப்பினார்.

இத்திட்டத்தின் தாக்கத்தை மதிப்பிடுவதற்கு, மாணவர்களின் சேர்க்கை அடிப்படையில் விதித்தின்படி அடிப்படையில் ஏதேனும் குறிப்பிட்ட அளவுகோல்

கள் பயன்படுத்தப்படுகின்றனவா எனக் கேள்வி எழுப்பினார். இத்திட்டத்தின் நிலைத்தன்மையை ஒன்றிய அரசு எவ்வாறு உறுதி செய்து கிறது என்றும், வருங்காலங்களில் பயனாளிகள் அதிகரிக்கும்போது, அதற்கேற்ப இத்திட்டத்திற்கான பட்ஜெட்டை அதிகரிக்க ஏதேனும் திட்டங்கள் உள்ளனவா என்றும், அவ்வாறெனில் அதன் விவரங்களைத் தெரிப்படுத்துவது எனக் கேள்வி எழுப்பினார்.

பட்டப்படிப்பை முடித்த பின்னும் நிதிசுவாஸ்களை எதிர்கொள்ளும் மாணவர்களுக்கு கடனைத் திருப்பிச் செலுத்துவதை எளிதாக்கவோ அல்லது, அவர்களுக்கு அதிலிருந்து விலக்கு அளிக்கவோ ஏதேனும் திட்டங்கள் உள்ளனவா என்றும், அவ்வாறெனில் அதன் விவரங்களைத் தெரிப்படுத்துவது எனக் கேள்வி எழுப்பினார்.

உதயநிதி மாசற்ற முத்து, தமிழர்களின் சொத்து!

தமிழ்நாட்டின் இதயத் துடிப்பாம்! கழகத்தின் கொள்கை பிடிப்பாம்! திராவிடக் களஞ்சியமாம்! சுயமரியாதைச் சுடரொளியாம்! எதிர்கால விழுவெள்ளியாம்! ஏழைகளின் கூட்டாளியாம்! தந்தை சொல் தட்டா தனையனாம்! தன்மானத்திற்கு இழுக்கென்றால் பொசுக்கிடும் தீச்சுடராம்! இளைஞரணி தந்திட்ட இளஞ்சூரியனாம்! எதிரிகள் நடுங்கும் எரி தழலாம்! தலைவர் பெற்றெடுத்த முத்தாம்! ஒட்டுமொத்த தமிழர்களுக்கும் இவர் சொத்தாம்!

ஒற்றை சொக்கல்லை தூக்கிக் காட்டினார் தில்லி ஓலமிட்டது!

சென் ஓலிம்பியாட்டை நடத்திக்காட்டினார், மக்கள் கரவொலி விண்ணைத் தொட்டது! சிறுபான்மையினருக்கு எதிராய் பாசிசு கும்பல் எக்காளமிட்டது!

சனாதனத்தை புற்றி இவர் எடுத்துரைத்தது கருத்தாழ்மிக்கது!

எதிரிகள் விளையாட்டாய் நினைத்துக்கொண்டிருக்க, விளையாட்டுத்துறை அமைச்சரானார்.

வீதியில் கிடந்த திறமைகளை கண்டெடுத்தார்! ஊக்குவித்தார்!

அவர்கள் வென்று குவித்த பதக்கங்களால் தமிழ்நாட்டை அலங்கரித்தார்!

தொகுதிக்கொரு கலைஞர் நூலகம் அமைத்து அறிவுச்சுடரை வளர்த்தார்!

ஒப்பற்ற தலைவருக்கு உறுதுணையாய் ஒப்பவரியா உழைப்பால் துணை முதல்வரானார்!

மகளிர் உரிமைத்தொகை,மகளிர் விடியல் பயணம் என தலைவரின் பொன்னான திட்டங்கள் உரியவர்களை சென்றடைகிறதா

எனப் பார்த்து,பார்த்து ஏழைகளின் கண்ணீர் துடைத்தார்!

மக்கள் நலனுக்கே தன்னை ஒப்புக்கொடுத்தார்! கழகத்துக்கே தன்னை தத்துக்கொடுத்தார்!

தேர்தல் பரப்புரைகளில் மக்களுக்காக, மக்கள் மொழியில் பேசி பின்னொலிபெடுத்தார்! சமத்துவம் மற்றும் சமூக நீதிக்கு எதிராக நிற்கும் காவிக் கும்பலின் முகத்திரையை கிழித்தெறிந்தார்! திராவிடத்துக்கு எதிராக பேசும் எவரும் அக்கும்பலின் B லம் தான் என்ற உண்மையை போட்டுடைத்தார்!



முத்தமிழறிஞர் கலைஞரின் போர்க்குணத்தை நெஞ்சில் இருத்தினார்!

கழகத்தலைவர் வைத்த அத்தனை டெஸ்டிலும் சிக்கர் அடித்தார்!

எதிர் வரும் 2026 சட்டமன்றத் தேர்தலில் 200 தொகுதிகள் என்ற தலைவரின் கட்டளையை நிறைவேற்ற சபதமெடுத்தார்!

அவர் தான் திராவிட மாடலின் இளந்தலைவர் உதயநிதி ஸ்டாலின்!

கழகமும்,மக்களும் இரு கண்களென ஒய்வின்றி உழைத்து வரும் மாண்புமிகு தமிழ்நாடு துணை முதலமைச்சரும், கழக இளைஞர் அணி செயலாளருமான, இளந்தலைவர் உதயநிதி ஸ்டாலின் அவர்கள் பல்லாண்டு வாழ் வாழ்த்தி வணங்குகிறேன்.

காத்திருக்கிறது கழகப்பணி, களம் இறங்குவது இளைஞர் அணி! 7 ஆம் முறை கழக ஆட்சி! திராவிட மாடலின் வெற்றிக்கு அதுவே சாட்சி!

முன்னாள் அமைச்சர் முனைவர் வி.பழனிப்பன் செயலாளர் தருமபுரி மேற்கு மாவட்ட தி.மு.க.



செங்கல்பட்டு மாவட்ட ஆட்சியர் அலுவலகக் கூடரங்கில் உள்ளாட்சி மன்றப் பிரதிநிதிகளுடன் கலந்துரையாடி, பொதுமக்களிடம் 206 கோரிக்கை மனுக்களை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் பெற்றார். அருகில் செங்கல்பட்டு சட்டமன்ற உறுப்பினர் வரலட்சுமி மதுகதன், தலைமை செயற்குழு உறுப்பினர் க.அன்புச்செல்வன், ஊராட்சி ஒன்றியக் குழுத் தலைவர் எஸ்.இதயவர்தான், நகரச் செயலாளர்கள் எஸ்.நேரத்திரன், ஜெ.சண்முகம், ஒன்றிய செயலாளர் ப.சந்தானம், உள்ளாட்சி பிரதிநிதிகள், அரசு அலுவலர்கள் மற்றும் பலர் உடனிருந்தனர்.